

سلسلہ خطبات جمعہ

شیخ المدیث حضرت مولانا حافظ انوار الحق صاحب
ضبط و ترتیب : حافظ محمد سلمان الحق انوار حقانی
مدرس دارالعلوم حقانیہ کوڑہ تک

اطاعت رسول کے انقلابی اثرات

نحمدہ و نصلی علی رسولہ الکریم اما بعد فاعوذ بالله من الشیطان
الرجیم بسم الله الرحمن الرحيم . وعد الله الذين آمنوا منكم و عملوا الصالحات
ليستخلصنهم في الارض كما استخلف الذين من قبلهم ولیمكثن لهم دینهم
الذی ارتضی لہم و نیذ لہم من بعد خوفہم امنا بعبدوننی لا یشرکون بی شيئاً
و من کفر بعد ذالک فاؤنک هم الفاسقوں۔ (سورہ نور آیت ۵۵)

ترجمہ: اللہ نے تم میں سے جو لوگ ایمان لائے ہیں اور نیک عمل کئے ہیں و عدہ کر لیا ہے کہ ان کو البتہ ملک میں اس طرح حاکم بنا دیں گے جس طرح حاکم بنایا پہلے لوگوں کو اور ان کے لئے اس دین کو جوان کیلئے پسند کر دیا جادیں گے۔ اور ان کے خوف کے بد لے ان کو (اللہ) امن دے گا (یہ لوگ) میری عبادات کریں گے میرے ساتھ کسی کو شریک نہیں کریں گے۔ اس کے بعد جو لوگ تاشکری کریں گے پس وہی لوگ نافرمان ہونگے۔

توحید خالص کی برکات:

معزز حضرات! اسی آیت کے بیان کے سلسلہ میں گزشتہ جماعت کے تسلسل کو برقرار رکھتے ہوئے عرض ہے کہ اللہ اور اس کے بندے کے درمیان گویا ایک قسم کا معاہدہ و عہد و پیمان ہوا کہ اللہ نے فرمایا اے بندے تو میرا ہو جا مجھے وحدہ لا شریک دل کی اتحاد گہرا یوں سے مان لے۔ اگر کچھ مانگنا ہے مجھ سے مانگ۔ میں مالک الملک ہوں عزت و ذلت دینا میرے قبضہ قدرت میں ہے۔ روٹی، کپڑا اور مکان کے حصول کے لئے انسانوں کے قدموں اور چوکھت پر پریشانی رگڑنے کی بجائے مجھے رازق و خالق مالک تسلیم کر کے میرے سامنے سر تسلیم کو ختم کر دو۔ دنیا دی مناصب و عہدوں کے لئے در بذریعہ کریں کھانے اور ذلت رسوائی برداشت کرنے کی بجائے مجھے مالک الملک اور مالک الملک مان لے۔ میرے علاوہ اور کسی فرد جماعت اور قوم سے اپنی پریشانیوں اور مشکلات کے ازالہ کی توقعات آرزو دخواہش رکھ کر اپنی عزت نفس دین و ایمان کو قربان کرنے کی جگہ صرف مجھ سے توقعات و خواہشات وابستہ کر دو۔ میرے ہاں سب کچھ موجود ہے تو میرا ہو جا۔ صرف زبانی کلائی نہیں قلب و جان اور اپنے اعمال و کردار سے مجھے رب العالمین اور مالک حقیقی سمجھلو۔ پھر آخرت تو ہے ہی تمہاری۔ دنیا اور اس کے اسباب وسائل کے تمہارے

قدموں میں ڈھیر ہی ڈھیر لگ جائیں گے۔

رحمت پروردگار کی وسعتیں:

وہ ذات باری تو مانگنے پر خوش ہوتا ہے تو بے نیاز مبت بن، نا امیدی اور مایوسی کو اپنے قریب تک نہ آنے دو۔
اس کی تجلیات تو ہر رات آ سماں دنیا پر اتر کر اعلانات کرتی ہے کہ:
انا الرازق من ذی الذی نیسترزقنى۔ میں رزق دینے والا ہوں، کوئی ہے رزق کا
طلبگار جو مجھ سے رزق مانگ لے۔

انا الغافر من ذالذی نیستغفرنى۔ میں بخشنے والا ہوں، کوئی ہے جو اپنے گناہوں کے
مغفرت کا طلب گار ہو۔ رزق دینے والا میں ہوں، کوئی ہے (جس کے رزق میں کمی ہو) مجھ سے رزق طلب کرنے
یعنی ہر قسم کی جائز مشکل کی شکایت کرنے والا ہے۔ جس کو مشکل سے نجات دے دوں۔ جبچھی طلب نہ ہو تو پھر یہ
شکایت کیوں کہ امت اور ہم مصائب میں پھنسنے ہوئے ہیں۔ ایسی قوم کا مقدر تو بطور مکافاتِ عمل، بے چینی و ظاہری و
معنوی ذلت و درماندگی ہے ہی، سورا ہم اس گاڑی میں ہیں جس کا رخ مثلاً کراچی کی طرف ہے اور طبع دار ادہ یہ ہے کہ
پشاور پر پھیل گے۔ ایسا شخص اگر مجنوں نہیں تو پھر مجنوں کا اطلاق کس پر ہو گا۔

یہ کیسی آزادی ہے: دعویٰ تورب العزت کے مالکیت اور خالق ہونے کا کرتے ہیں جبکہ اپنی مشکلات و مصائب کے
ازالہ کی توقع اسلام کے دشمنوں سے کی جا رہی ہے۔ صاحب قاب قوسمیں اور گنبد خضراء میں آرام فرمانے والے رحمت
الله علیہ السلام کے امتی اور عاشق ہونے کا زبانی و کلامی اقتراہ تو بار بار ہوتا ہے جبکہ اپنا ملکی و طیا اور قبلہ و کعبہ اسی رحمۃ للعالمین
کے بدجنت دشمنوں کو سمجھا ہوا ہے۔ رگ و ریشم میں اسلام اور مسلم امرکی قلع قلع کی آرزو رکھنے والے سلاطین و امراء کی
محبت رچی بھی ہے ان کے ڈکٹیشن اور احکامات کے بغیر ایک قدم لینا بھی ناممکن ہے ان کے فشاد اور حکم کے غلام اور تابع
ہو کر بھی دعویٰ اپنے آزادی کا کر رہے ہو یہ کیسی آزادی ہے۔ اس سے تو بدر تین غلامی بھی بہتر ہے۔ ملک اپنا، زمین اپنی،
وسائل اپنے نہ ہب سب سے اعلیٰ وارف، پیر و کار ایسے دین کا جو خیر الامم، امتی ایسے پیغمبر کا جو سید الانبیاء پھر بھی ذلت و
خواری، مغلوبیت و مقهوریت، کافروں و غیروں کے دست مگر، اٹھتے بیٹھتے دست سوال پھیلا کر صبح و شام جبیب کبria صلم
سے عدادت کرنے والوں کی قصده خوانی، اس کی وجہ اور سبب ایک اور صرف ایک ہے کہ مسلمان میں جیث الامم اللہ سے
کئے ہوئے وعدے سے انحراف کرنے کے مرتكب ہو رہے ہیں۔ جب ہم اللہ و رسول سے کئے ہوئے وعدہ پر ثابت قدم
ہو کر دشمن کے سامنے ڈٹ جائیں، حضور کی سیرت طیبہ اور اسلام کے پاکیزہ دستور حیات کو شغل راہ بنائیں پھر افتخار
بھی مسلمانوں کا عزت و دبدبہ بھی انکا، زمین و آ سماں اور کائنات کی تمام اشیاء و اسباب اکلے مطیع و مددگار بن جائیں گے

سراج منیر کی آمد:

جزیرہ العرب کے وہی چاہل اور ان پڑھ بدو جن کو شراب نوشی بداخلی، سودخوری، قتل و قتال لوٹ کھسوٹ،

عیاری مکاری، سنگدی، خرمتی اور بے رحمی جیسے گناہوں سے سکون حاصل ہوتا۔ سراج منیر رحمۃ للعلیمین کی امید سے دنیا کی نئی تاریخ اور انسانیت کی از نو تکمیل کا مرحلہ شروع ہوا۔ انہی راہ حق سے بھٹکنے ہوئے جالیں لوگوں کوئی زندگی نیا ایمان، نیا یقین اور معاشرہ عطا ہوا۔ بڑے بڑے آزمائشوں اور مصیبتوں کو خندہ پیشانی سے برداشت کر کے ان کے ایمان میں مزید پچھلی اور یقین و اذ عان بڑھتا رہا۔ خلاصہ یہ کہ اپنا سب کچھ حضور کے قدموں میں ڈال کر دل سے فیصلہ کر لیا کہ ہمارے تمام اعمال و کردار اللہ اور اس کے رسول ﷺ کے مرضیات اور احکامات کے تابع ہوں گے۔ بس پھر کیا تھا، نفاسیت کا خاتمه ہوا، نہ دنیاوی تکلیف سے گھبراہٹ رہی نہ فقر و فاقہ انکو صراطِ مستقیم سے ہٹا کا وحدہ لا شریک کے پچھے اور کپکے بندے بن کر عدل و الناصاف کے علمبردار بن گئے۔ اللہ کے مساوا کی اور ظالم و جابر سے ڈرنے کا تصور ہی مت گیا۔ ان کے طبائع اور اخلاق میں اس عظیم انقلاب کے صدر میں مالک لم بیل نے بطور اعزاز و اکرام اور ایغاثے عہد ساری دنیا کو ان کے قدموں میں ڈھیر کر دیا ہے حتیٰ کہ میدانِ جنگ میں جب ان کا دشمن سے مقابلہ ہوا فرشتے بھی ان کی مد کے لئے پھونج جاتے۔

تیرے آسمان کی فوجی امداد

حضرت ابن عباسؓ سے روایت ہے کہ قال بینما رجل من المسلمين يومئذ يشتدد في اثر رجل من المشركين امامه اذا سمع ضربة بالسوط فوقه و صوت الفارس يقول اقدم حيزوم اذ نظر الى المشرك امامه خر مستلقياً فنظر اليه فاذ اهو قد حطم انهه وشق وجهه كضربة الموط فاخضر ذلك اجمع فجاء الانصارى فحدث رسول الله ﷺ فقال صدقتك ذالك من مدر السماء الثالثه فقتلوا يومئذ سبعين واسرو سبعين (رواية مسلم)

”جتاب ابن عباسؓ سے روایت ہے کہ جس دن (یعنی جنگ بدمریں) ایک مسلمان ایک کافر کے تعاقب میں تھا جو اس کے آگے بھاگ رہا تھا (اور مسلمان اس کے قتل کے لئے اس کے پیچھے دوڑ رہا تھا) اس مسلمان نے اچانکا اس کافر پر پڑتے ہوئے درے یا چاک کی آواز سنی اس کے بعد ایک گھڑسوار کی آواز سنی جو کہ رہا تھا۔ حیزوم اقدام کر۔ اس مسلمان کے آگے دوڑتے ہوئے کافر پر نظر پڑی کہ وہ زمین پر چت پڑا ہوا ہے اور دیکھا کہ اس کافر کی ناک پر نشان پڑا تھا، منہ پھٹا ہوا تھا جو درے کی مارنے کی علامت تھی اور جس جگہ درے کا وار ہوا تھا وہ تمام جگہ بزر و سیاہ ہو چکی تھی۔ اور ناک کا وہ حصہ جس پر درے کا وار ہوا تھا وہ بھی نیلا رنگ اختیار کر گیا تھا۔ اس کے بعد وہ مسلمان الانصاری حضورؐ کی خدمت میں حاضر ہوا اور ان کے سامنے سارا ماجرا بیان کر دیا۔ آپ صلم نے قصہ سن کر فرمایا کہ تو سچ کہتا ہے وہ فرشتہ جس نے اس مشرک کو ہلاک کر دیا۔ (اللہ کی طرف سے) تیرے آسمان کی فوجی امداد کا فرشتہ تھا۔

صحابہ کرام اور شکر و امتنان:

صحابہ کرام نے صحیح مسلمان کا کردار ادا کرتے ہوئے اپنے مالک رب العالمین کے سامنے سجدہ ریز ہوئے، صرف ظاہری اعضا جیسے ہاتھ پیر پیشانی ناک نہیں بلکہ اپنے روح و تصورات کو بھی اسکے حضور حقیر انہے انداز میں جھکا دیا۔ رات کو عبادت، ذکر، تہجد میں مصروف رہے دن کو مخلوق خدا کی خدمت، اعلائے کلمۃ اللہ کی خاطر مجاهد نہ کردار کی ادا بیگنی کے لئے میدان معزکہ میں سربکف تیار رہتے، تبلیغ و اشاعت دین میں مصروف رہنا تو ان کا مراج جن گیا، ان کا یہی وہ انداز شکر اور ادا تھی جو رب العزت اور بغیر کی طرف سے مطلوب تھی۔ ارشاد باری ہے لشکر تم لازمی دنکم ”اگر تم میرا شکر نعمت پر ادا کرو گے میں نعمتوں میں اور اضافہ کروں گا“ پر عمل کرتے ہوئے ہر حالت میں رب کے شکرگزار رہے، پھر رب تعالیٰ کے شان کریمانہ کا مظاہرہ اور ازادی دعوت کا وعدہ پورا کرتے ہوئے اپنی رحمتوں اور نعمتوں کے دروازے ان پر کھول دیئے۔ زمینی مخلوق تو کیا آسمانی مخلوق فرشتے بھی ان کی امداد کے لئے پہنچ جاتی ہے۔ جنگ بدر میں حضرت جبریلؓ بھی اللہ کے حکم سے مسلمانوں کو فتح اور کامیابی سے ہمکنار کرنے اور کفار کو گلکست دینے کے لئے بطور معاون پہنچ گئے۔

عن ابن عباس اَنَ النَّبِيَّ صَلَّى اللَّهُ عَلَيْهِ وَسَلَّمَ قَالَ يَوْمَ بَدْرٍ هَذَا جَبَرِيلُ أَخْذَ بِرَاسِ فَرِسِيهِ عَلَيْهِ اَدَاءُ الْحَرْبِ (رواہ البخاری) ”ابن عباسؓ سے روایت ہے کہ حضور نے بنگ بدر کے موقع پر فرمایا یہ جبریلؓ ہیں جو اپنے گھوڑے کی لگام پکڑے ہوئے ہیں اور آلات جنگ اٹھائے ہوئے ہیں۔“

اللہ کی نصرت کب ہوگی؟ ان کا یقین کامل تھا کہ عزت و ذلت کے جملہ اسباب ذات باری کے قبضہ قدرت میں ہیں اس کے علاوہ نہ کوئی ذلیل کرنے کی طاقت رکھتا ہے اور نہ اس کی مرضی کے بغیر کسی کو اقتدار کے منڈ پر بٹھا سکتا ہے۔ جب مسلمانوں نے اللہ کے ساتھ کیا ہوا وعدہ پورا کر دکھایا۔ پھر کیا تھا، رزق میں بھی اضافہ، اقتدار بھی ان کا، عزت اور عظمت بھی ان کی مقدار، قیصر و کسری بھی ان کے قدموں کے نیچے سونے اور چاندی کے ڈھیروں اور چک میں پلنے والے کافر بادشاہوں کی بیویاں، بیٹیاں، ان کی گھروں میں کنیزیں اور خدمت گاروں کی حیثیت سے مصروف تھیں، قیصر و کسری کے لاکھوں کر دھوں دراهم سے مزین تاج مسلمانوں کے گلیوں میں کھلونے بن کر ازراہ حقارت مسلمان اور ان کے نیچے سرروں پر رکھنے کے بجائے قدموں سے رونتے رہے، قربان جائیے اللہ اور اس کے وعدوں سے جو وعدہ فرمایا اسے ایسے انداز میں پورا فرمایا جس کا تصور میں بھی احاطہ کرنا مشکل ہے۔ رضاۓ مولیٰ کو اپنے زندگی کا مقصد اولین سمجھا تو سمندروں اور دریاؤں پر بھی ان کا حکم چلے لگا۔

دریائے نیل نے حضرت عمرؓ کا حکم مان لیا۔

اسلام کے شیع کے پروانوں میں ایک مبارک ہستی جن کے واقعات و حالات اور کارنا مے آپ حضرات مختلف موضوعات کے دوران سنتے رہتے ہیں، یعنی امیر المؤمنین سید ناصر بن الخطابؓ جن کے بارے میں ہادی عالمؓ نے

ارشاد فرمایا: ما طلعت الشمس علی رجل خیر من عمر (رواہ الترمذی)

ترجمہ: (ایک طویل حدیث کا مکارا ہے) جس میں حضرت ابو بکرؓ نے فرمایا کہ حضورؐ سے نہ ہے کہ سورج کسی ایسے شخص پر طلوع نہیں ہوا جو عمرؐ سے باہر ہو۔“

ان کے دور خلافت کا مشہور واقعہ ہے کہ اسلام پر عمل پیرا ہونے کی برکت میں جہاں رب ذوالمن نے ان کے ہاتھوں بڑے بڑے حکمرانوں کو ٹکست سے دوچار کرو کر سلطنت اسلامی کے حدود و اطراف واکناف تک پھیل گئے۔ انہی کی خلافت میں مصر بھی فتح ہوا، مشہور صحابی حضرت عمر بن العاصؓ کو وہاں کا گورنر مقرر کر دیا۔ ایک موقع پر مصریوں نے آ کر عرض کیا کہ زمانہ قدیم سے ہمارے ہاں کا معمول ہے کہ سال میں ایک دفعہ جوان لڑکی کو اس کے رشتہ داروں و قبیلہ کی مرضی سے بیش قیمت کپڑے و زیورات پہننا کر دیا ریا میں پھینک دیا جاتا ہے اگر یہ عمل ترک کیا جائے تو شہر کے قریب گزرنے والا دریائے نمل بالکل رک کر اس کا پانی خشک ہو جاتا ہے۔ جس کی وجہ سے کھیت تو کیا انسان و جانور بھی بھوک و افلاس اور قحط سے دوچار ہو جاتے ہیں۔ حضرت عمر بن العاصؓ نے ان کو کہا کہ اس قسم کے لایعنی اور فاسد تصور و عقیدہ کا اسلام سے کوئی تعلق نہیں اس نے اس غیر شرعی فعل سے لوگوں کو منع کر دیا۔ اس دوران حسب سابق جب وہی تاریخ آئی دریا خشک ہو کر پورے علاقہ پر خشک سالی و قحط کا مہیب سایہ پھیلے لگا، موت و تباہی کے خوف سے یہاں کے رہنے والے یہاں سے نقل مکانی کرنے لگ گئے۔ حضرت عمر بن العاصؓ اس صورت حال سے حضرت عمر بن الخطاب کو مطلع فرمایا۔ انہیں معلوم ہونے پر انہوں نے عمر بن العاصؓ کے اس حکم کے آئندہ لڑکی کو دریا کے نذر کرنے کی بے ہودہ رسم بند ہونے کی تائید کر دی۔ اور دریا کے نام خطا لکھا۔ دریا کو مخاطب کرتے ہوئے لکھتے ہیں کہ اے دریا اگر تو اپنی مرضی سے روایں روایا ہے تو مجھے تم کو کچھ کہنے کی ضرورت نہیں اگر رب العالمین کے حکم اور مرضی سے تو بتا ہے تو میں اللہ کے نام پر تمہیں حکم دیتا ہوں کہ جاری ہو جا۔ گورنر نے یہ کتوپ دریائے نمل میں پھینک دیا۔ چٹ کا دریا میں پھینکنا تھا کہ صبح لوگوں نے آ کر دیکھا کہ پانی روایا ہے اور اس کی سطح کی فٹ بلند ہو چکی تھی۔

اسلام اور اسلامی احکامات کی بدولت وہاں کے باسی اس نام موم رواج کی وجہ سے اپنی جوان دسمین بیٹی بامر مجبوری اپنے ہاتھوں ہلاکت کے لئے دریا میں ڈال دیتے، ہبیشہ ہبیشہ کے لئے اس اذیت ناک عمل سے محفوظ ہوئے۔ یہ بھی وعدہ ربانی کی ایفاء کی ایسی مثال ہے جس سے اگر آج کے مجبور و مغبوث اور مغلوب مسلمان عترت حاصل کرنا چاہیں تو غالب آنے کے تمام بند دروازے ان پر اللہ کھول سکتا ہے۔ مگر افسوس کہ آج ہم کیسے ہیں کس مقام پر کھڑے ہیں اور کیوں؟

انشاء اللہ مزید بیان آئندہ جمعہ ہو گا۔ رب العزت ہم اور آپ سب کو حقیقی معنوں میں دین حقہ پر کار بند ہونے کی توفیق رفیق فرمادیں۔